

राष्ट्रीय जलविज्ञान प्रकल्पामध्ये भूजल
माहिती व तंत्रज्ञान केंद्राच्या बांधकामास व
अस्तित्वातील इमारतीच्या नुतनीकरणास
प्रशासकीय मंजूरी मिळणेबाबत

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: भूजल१८२१/प्रक्र ८२/पापु-१५

सातवा मजला, गोकुळदास तेजपाल रुग्णालय इमारत संकुल,
क्रॉफर्ड मार्केट जवळ, लोकमान्य टिळक मार्ग, नवीन मंत्रालय, मुंबई-४०० ००१
तारीख: ०६ जुलै, २०२१

प्रस्तावना -

जागतिक बँक अर्थसहाय्यीत राष्ट्रीय जल विज्ञान प्रकल्पांतर्गत भूजल माहिती व तंत्रज्ञान केंद्राच्या प्रस्तावीत इमारत बांधकामामध्ये विस्तारीत इमारत बांधकाम, विस्तारीत इमारतीकरिता फर्निचर, अस्तित्वातील इमारत बळकटीकरण, अस्तित्वातील इमारतीकरिता फर्निचर यासह अंतर्गत रस्ते, मोटार गॅरेज, पाणी पुरवठा, दर्शनी भागातील काचबदल, अस्तित्वातील इमारत विद्युतीकरण इत्यादी बाबी समाविष्ट असून अंदाजित खर्च रुपये ७,८९,४१,४०८/- इतक्या रकमेच्या बांधकाम अंदाजपत्रकांना प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय-

१. जागतिक बँक अर्थसहाय्यीत राष्ट्रीय जल विज्ञान प्रकल्पांतर्गत भूजल माहिती व तंत्रज्ञान केंद्राच्या बांधकाम व अस्तित्वातील इमारत बळकटीकरणाच्या अंदाजपत्रकास व कामांना पुढील अटीच्या अधिनतेने प्रशासकीय मान्यता देण्यात येत आहे.
 - I. सदर अंदाजपत्रकांना सार्वजनिक बांधकाम विभागाच्या दिनांक २५.०९.२०१९ रोजीच्या शासन परिपत्रकानुसार रु.१५ कोटीपेक्षा कमी रकमेच्या अंदाजपत्रकांना तांत्रिक मान्यता प्रदान करणाऱ्या सक्षम प्राधिकार्याने अंदाजपत्रकास तांत्रिक सहमती प्रदान केल्यानंतर संबंधित मुख्य अभियंता यांनी मान्यता दिली आहे.
 - II. प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/तां.क.१, दि.१०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

- III. सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/ इमारती-२, दि.०७.०७.२०१७ अन्वये कार्यवाही करण्यात यावी.
- IV. नियोजित जागा विभागाच्या ताब्यात असल्याचे प्रमाणपत्र प्राप्त करून सदर कामाच्या निविदा सूचना प्रसिध्द करण्यात याव्यात.
२. सार्वजनिक बांधकाम विभाग, मंत्रालय यांच्याकडील छाननी अंती प्रस्तावित इमारतीची अंदाजित किंमत रु. ७,८९,४१,४०८/- ऐवढी आहे.
३. वरीलप्रमाणे प्रशासकीय मान्यता प्राप्त झालेल्या इमारत बांधकामांसाठी निधी प्राप्त झाल्यानंतर इमारत बांधकामाची कामे तातडीने सुरु करण्यात येऊन विहित मुदतीत पूर्ण करण्यात यावीत.
४. काम सुरु करण्यापूर्वी जागेच्या मालकी हक्काबाबतची पूर्तता करून घेण्यात यावी.
५. बांधकामासाठी विलंब अथवा इतर कारणाने वाढीव खर्च होणार नाही, याबाबत दक्षता घ्यावी. सदर इमारतीचे बांधकाम सार्वजनिक बांधकाम विभागामार्फत करण्यात यावे. सदर इमारत बांधकाम कामांना आवश्यकतेनुसार निधी सार्वजनिक बांधकाम विभागास उपलब्ध करून देण्यात यावा.
६. सदर इमारत बांधकामांवरील खर्च राष्ट्रीय जल विज्ञान प्रकल्पांतर्गत सन २०२१-२२ या वित्तीय वर्षात व तदनंतर वेळोवेळी उपलब्ध करून देण्यात येणाऱ्या तरतुदीमधून भागविण्यात येईल.
७. सदर इमारत बांधकाम प्रगतीपथावर असताना संबंधित अधीक्षक अभियंता, सार्वजनिक बांधकाम विभाग यांनी कमीत कमी तीन वेळेस भेट देऊन कामाची गुणवत्ता उत्कृष्ट असल्याची खातरजमा करावी व तसा अहवाल संचालक, भूजल सर्वेक्षण आणि विकास यंत्रणा यांना वेळोवेळी लेखी स्वरूपात सादर करावा.
८. इमारत बांधकामाच्या अंदाजपत्रकातील इमारत बांधकामाव्यतिरिक्त इतर सोयी सुविधांच्या समावेशाबाबत शासन स्तरावरून दिलेल्या विविध सुचना विचारात घेवून संचालक, भूजल सर्वेक्षण व विकास यंत्रणा यांच्या स्तरावर खातरजमा करून प्रसाधन गृहे इ. सोयींचा आवश्यकतेनुसार अंतर्भाव करावा.
९. प्रस्तुत इमारतीचे बांधकाम पूर्ण झाल्यानंतर सदर इमारतीचा ताबा घेण्यापूर्वी संचालक, भूजल सर्वेक्षण व विकास यंत्रणा यांनी स्वतः भेट देऊन झालेले काम हे उत्कृष्ट दर्जाचे असल्याबाबत खातरजमा करावी. काही त्रुटी राहून गेल्या असल्यास त्याची पूर्तता सार्वजनिक बांधकाम विभागाकडून करून घ्यावी व त्याचा स्थळ निरीक्षणाचा अहवाल अभिलेखामध्ये जतन करून ठेवावा.
१०. सदरील इमारत बांधकामाची कामे पूर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता संचालक, भूजल सर्वेक्षण व विकास यंत्रणा यांनी घ्यावी.

११. उपरोक्त खर्च राष्ट्रीय जल विज्ञान प्रकल्पांतर्गत उपलब्ध तरतूदीतून खर्ची टाकण्यात यावा.
१२. सदर इमारत बांधकाम व अनुषंगिक कामे राष्ट्रीय जलविज्ञान प्रकल्पांतर्गत उपलब्ध निधीतून करण्यात येणार असल्याने व त्यासंबंधीच्या कृती आराखड्यात नमुद मर्यादेत घेण्यात येत असल्याने, त्याचप्रमाणे अंदाजपत्रकात भाववाढीची पुरेशी तरतूद केल्याचे विचारात घेवून सदर बांधकामास सुधारित प्रशासकीय मान्यता देय राहणार नाही याची अंमलबजावणी यंत्रणांनी कटाक्षाने नोंद घ्यावी.
१३. राष्ट्रीय जलविज्ञान प्रकल्पांतर्गत जागतिक बँकेच्या विहीत निर्देशानुसार खरेदी प्रक्रिया राबविण्यात यावी. तसेच राष्ट्रीय जलविज्ञान प्रकल्पांतर्गत राष्ट्रीय प्रकल्प व्यवस्थपान कक्षाने विहीत निर्देशानुसार/सूचनांनुसार बांधकामाबाबत कार्यवाही करावी.
१४. वित्तीय अधिकार नियम पुस्तिका १९७८ च्या भाग-१, उप विभाग ५ मधील अनुक्रमांक-१ नुसार व महाराष्ट्र सार्वजनिक बांधकाम नियम पुस्तिकेतील परिच्छेद क्रमांक-१३४ नुसार प्रशासनिक विभागास वित्तीय अधिकारा प्रदान करण्यात आले आहेत. सदर प्रदान करण्यात आलेल्या वित्तीय अधिकारानुसार सदरचा आदेश निर्गमित करण्यात येत आहे.
१५. शासन निर्णय, सार्वजनिक बांधकाम विभाग, क्रमांक: संकीर्ण-२०१९/प्र.क्र.१०/इमा-२, दि. २५.०९.२०१९ व सार्वजनिक बांधकाम विभागाच्या दि. ०५.०७.२०२१ रोजीच्या अनौपचारिक संदर्भाअन्वये सदर शासन निर्णय निर्गमित करण्यात येत आहे.
१६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०७०६१७४७५८२४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब हजारे)

कक्ष अधिकारी, महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, पुणे.
२. मा.मुख्यमंत्री यांचे सचिव, मुख्यमंत्री सचिवालय, मुंबई.

३. मा.उप मुख्यमंत्री यांचे सचिव, मंत्रालय, मुंबई
४. मा.मंत्री, पाणी पुरवठा व स्वच्छता यांचे खाजगी सचिव. मंत्रालय, मुंबई
५. मा.राज्यमंत्री, पाणी पुरवठा व स्वच्छता यांचे खाजगी सचिव मंत्रालय, मुंबई
६. मुख्य अभियंता, सार्वजनिक बांधकाम प्रादेशिक विभाग, पुणे.
७. जिल्हा कोषागार अधिकारी, पुणे
८. कार्यकारी अभियंता, सार्वजनिक बांधकाम विभाग, पुणे.
९. महालेखापाल-१/२, (लेखा परीक्षा), महाराष्ट्र, मुंबई/नागपूर.
१०. महालेखापाल-१/२, (लेखा व अनुज्ञेयता), महाराष्ट्र, मुंबई/नागपूर.
११. वित्त विभाग (व्यय-३/अर्थसंकल्प १८) मंत्रालय, मुंबई.
१२. नियोजन विभाग, मंत्रालय, मुंबई.
१३. सार्वजनिक बांधकाम विभाग (इमा-१), मंत्रालय, मुंबई.
१४. निवड नस्ती (पापु-१५)